
न __  अ्क्लागम्ह @रमान्द रण्‌ 
प्रस्तुत अब्वि- पल्लवक चीरप्रतीक्षित गजल 
अंक । मूलतः उर्दू-फारसीक रचनात्मक विधा 
मानल जाइत गजल वर्तमानधरि अनैत-अनैत 
दक्षिण एशियाई प्रायः कर आषामे एतेक ने 
रचि-बसि गेल अधि जे प्रत्येक भाषाक 
साहित्यमे ई अपन महत्वपूर्ण स्थान बना लेलक 
अछि । गनलक अइ विस्तृत यात्रामे एतबे 
आधारभूत परिवर्तन भेलैक जे सुरा-सुन्दरीक 
वर्णनक संकुचित धेरासँ बाहर भ जिनगीक 
पक्षक चित्र प्रस्तुत करबाक प्रयत्न 
अड्मे सफलतः. पाब' लागल गजल । 
_ शास्रीयताक ` अंनीरसं जकड़ाएल 
मानसिकताक कारणें एक 55223 र्व पं. जीवन 
झाद्वारा मैधिलीमे शुरू कएल गजल- 
यात्राके मैथिली साहित्य आइसँ एक दशक 
पूर्वधरि सेहो नीक जकाँ नै स्वीकारने छल । 
मुदा एकरा गजलकारसभक दृढ आत्मबलेक 
प्रभाव कहल जाए जे मैथिली गजलक गाछ 
भरपूर मात्रामे चतरि गेल । डा. तारानन्द 
वियोगी वर्ष १९८१ के अइ लेल गजल वर्ष 
कहने छधि जे ओइ वर्ष विभिन्न पत्रपतिकागे 
कैद टा गजल छेपल । मुदा प्ल्लवक अही 
अंकमेटा ob गजलकारके समाविष्ट 
करबाक सुयोग भेटल अखि, जे गजलक सुदृढ़ 
स्थितिक प्रमाण बनि उपस्थित अखि । 
मैथिली गजलके समृद्ध बनेबामे 
-जिनकासभक महत्पूर्ण स्थान छनि, प्रायः हुनका 
सबक्योलग पल्लव नियमित रूपमे गेल करैत 
अछि । सहभागिता अइ गजल 
अंकमें पाबि पा यानत हेबाक अपेक्षा छल । 
अही अपेक्षा किंवा मोहसँ गजल अंक प्रकाशनमे 
विशेष विलम्ब भ गेल । तैयो अपेक्षित bd 
गजलकारक गजल प्राप्त नैं भ सकल। 
बात यैह ने गनलके अइ उँचाइपर पहुँचेबामे 
पर्याप्त योगदान देनिहार स्व. कलानन्द भट्टक 
गजल छापनाक सौभाग्य भेटल अधि जे स्व. भट्ट 
मृत्युसँ दशे दिन पूर्व पठौने छलाह । 
'समग्रमे गजल अंक अपेक्षित स्तरीय नै भ 
बातके स्वीकारैत हुनकासभसँ क्षमा 
याचना कंरैत छी, जे गजल त पठौलनि मुदा 
छापल नै जा सकल । 


«स्व. कलानन्द भट्ट 
मिजाज बीसवीं सदीक बहुत गर्म भेल छै 
कर, हिंसक, छली ओ आदमखोर भेल द्वै 
पीने दारू बताह, लोक-लाजक ने थाह 
देह भभकैत घवाह, खूने-खून भेल छै 


शील भंग, हत्या करबै्ध कतौ आत्मदाह 
कतौ वर्वर उन्माद जातिक विस्फोट भेल छै 
मङ्रारहल राति-दिन युद्वकेर विभीषिका 
फेरो धारपर कृपाणकेर शान भेल द्वै 
शंकामे . विध्वंसक आइ जीबिरहल लोक 
अविवेकी अधिकारमे अणुबम भेन द्वै 

#&भ्षी राज 
भमरा बन्हा ने जाए से, फूलक दुलारमे 
जोगिन नजरिके टोना, लागए कटार ने 
नभसे नजरि बचाक' चन्ना निहुरि तकैए 
पूनोक राति चकमक, बीतए अन्हार ने 


सामर सिनेही बदरा, नदियोक ही जुरनै 
नै मेटए उताप मनके, साओनक फृहारमे 


सुरूजक पुरूब आ पश्चिम दिनमे गगन निहारी 
भय हियमे समाए रातुक लागए पहाड़ ने 


'कतबो मनाजी भनके, शंका बनल रहैए 
मीकए ने आश दियना, नोरक टघारमें 


स्व. भट्टक स्मृतिमे 
&फूलचन्द्र फा प्रवीण” 
भोरे-भोरे की ई सजा देलकै 


रातिकेर चानके नुका लेलकै 
दुकदुक ताकिपरहल सबकियो 
्षणभरिमे कत्त’ डुबा देलकै 
भरिनयनो ने रूप देखि सकल 
वालारूण त फभिलमिला देलकै 
शिशिरक चाँदनी केहन शीतल 
गंध रग-रगमे समा देलकै 


हएत संध्या कखन उगत चन्ना 
'प्रवीण'क प्राणके हरा देलकै 


आजुक जीत ने जीत हारि आधार बनल अछि 
आजक रीति कुरीति नीति आचार बनल अछि 


सम्बन्धक सन्यास अपरिचित परिचित अँछिए 
बंधन मुक्तिक गीत आइ साकार बनल अछि 


पोसल स्वप्नक तार दूटि छ्िड़िआएल सगरो 
आइ प्रीति दुर्नीति नियम निस्तार बनल अछि 


'कांचन-प्रति आकृष्ट कर्म बाधित नेतृत्वक 
जन-सहयोग निरंतर दूटल तार बनल अछि 


प्रतिस्पर्दा अछि अर्थ-संकलन साँपक चकरी 
लोक मनोरथ फोक आइ अधिकार बनल अछि 


सील सब संयोग भोग सब रोगक लक्षण 
दिशाहीन जन्र-सागर उमड़ल ज्वार बनल अछि 


कीर्तनमे भ व्यस्त अपन सब ब्योत निसरलौं 
देश निकाएल, सेवा आइ सुतार बनल अछि 


अपनेमे हम लड़ी-मरी अनका लेखें की 
मुखियाके मुह चाउर, यैह व्यापार बनल अछि 


सियाराम झा “सरस” 
फिलमिलीके उठा त दिय 
चान्दनी जगमगा . त - दिय 


भाव लप्प द पकड़े लेन हम 
अहाँ डेरे हिला त दिय 


चान शरदक चमकतै कोना 
मेध केशक हटा त दिय 


प्रेम मन्दिरमे पूना छियै 
फूल खसा त दिय 


हमर तनमन सुचालक अखन 
बिजलिये भतभता ते. दिय 


तेज नयनक 'सरस' घोंटसँ 
सेजके जगमगा त दिय 


#ड़ा. राजेन्द्र विमल 
हो महल बा मड़ैया, इमसान-सन जरूरी छे 
जीबाक हेतु भम किछु, भगवान-सन जरूरी 


गढ़ि-गढ़िक” अन्धकार, जोहिरहल छी प्रकाश 
विधिकर अभिशाप ई, बरदान-सन जरूरी छै 


छेनी अहाँ छीनि लेलौं, नहसँ हम गढ़न चान 
अहँक धर्म अमा, हमर चान-सन जरूरी दै 


पाप जै थिक प्यार त, पापी रह" दिय 
बंधनक अनुभूति, मोक्ष-ज्ञान-सन जरूरी छै 


नौरमे फूलाएत गजल-कमल हमर नै 
हारल 'विमल' सिकन्दर महान-सन जरूरी 


अहाँक अशत्रपर लागल रक्त आइ पूखिरहल 
इन्सानकेर लहास की इन्सान-सन जरूरी छै ? 


#०डा. रामदेव झा 
गमे-गमे गाम , हमर शहर ननल जाइए 
आब मान्य नितदिन अकरहर बनल जाइए 


गढ़ल-मढ़ल नेह-गेह भहरि-झहारि खेधरिरहल 
गामक अपराहु आब महर बनल जाइए 


टोल-टोल गच्छ-गोल हीत-मीत तोढ़ि-छोड़ि 
नीर-क्षीर फरक होइत जहर बनल जाइए 


हेम-द्ेम प्रीति-रीति भरल सरस धार प्रकूत 
रोकि-छेकि उच्च-बुच्च छहर बनल जाइए 


घोर तमस-बद्ध विवस मुक्ति-किरण-रेखालए 
आस-बाट तकैत पल पहर बनल जाइए 
#० बैकुण्ठ विदेह 
जगतक सबं व्यापार चलैए चक्कूसँ 
प्रजातंत्र सरकार चलैए चककूसँ 


बह्मपुत्र आ ब्यास लाल छल पहिनहिसँ 
गंगोमे पतवार  चलैए चक्कूसँ 


कहुना कटलै राति मुदा की आब हेतै 
दिनुको पहर अन्हार रहैए चक्कूसँ 


बापक माथ धसल छलै ठेहुनसँ निच्चा 
आब पुत्र अधिकार मंगैए चक्कूसँ 


एकलव्यक चिन्ता ककरा ह्लैक एत' 
सब अप्पन संसार रचैए चक्कसँ 


न्याय, संविधानक सब गप्प अनर्गल थिक 
सन्न 'धारा'मे धार पड़ैए चक्कूसँ 


ई महफाक नियति की छै से के जानए 
कॅपैत जकर कहार चतैए चककूसँ 


सत्य कहाँसँ भेटत पढ़बा-सुनबालए 
सब आखर-अखवार छपैए चक्कूसँ 


#० रामभरोस कापड़ि भ्रमर” 
अहाँ बातक बेअर्थ लगा मुह फुला बैसे छी 
आनोक भाव अपने नूफि मुह फुला बैसै छी 


जकर तहघरि पहँचब अछि दुरूह अहाँक लेल 
तैयो बलधिंगरोपर उतरि मुह फुला बैसे छी 


चालनिकेर छेद गनल भलै ने अपने कहियो 
सूपक छिद्र ताकि-ताकि मुह फुला बैसे छी 


कर्तव्यक चट्टान ओइपार वासन्ती बहार सजल 
अनुरागक 'अ” विनु पढ़ने मुह फुला बैसै छी 


दम्भ हएत, स्नेह-्रोत अहीसँ बहराइछ अरे 
बिक्रीहौन मोदा की ? मुह फुला बैसै छी 


# रमेश 
हम जखन-जखन अस्तित्व अहॉपर ओड़ि देलों 
अहाँ तखन-तखन सतरंगी सपना तोडि देलौं 


हम सोचलौं प्रेमक दीप जराएब जीवनभरि 
अहाँ कोबरेमे अहिबातक पातिल फोड़ि देलौं 


हम डोपटासँ ऑचरके कसिक' बान्ही, पर 
अहाँ महुअक घरसँ पहिनहि आगुर छोडि देलौं 


हम स्वर्णिम-स्वर्णिम कामनाक नित सेज सजी 
अहाँ कारी-कारी मोसि ताइपर बोरि देलौ 


हम हाय पकड़लौं अहाँक, वसन्ती जिनगीलए 
अहाँ दु भेल पतभड़स नाता जोडि देलौ 


हम पुष्प-बाण संधानल सृष्टिक रचनालए 
अहाँ पन्चम-स्वरसँ पहिने वीणा फोड़ि देलौ 


#'डा. शेफालिका वर्मा 
सागरमे आगि बिजली आसमानमे 
बेचैनी कत' ओ जे अछि हमर प्राणमे 


दिन एहनो आएल हमर जिनगीमे 
बुलौं जे अपन मिलल छल आनमे 


जिनगीक रंग-ढंग की देखी हुनकर 
छनि रूप बदलैत छन-छन आसमानमे 


नीव पड़ल नोरक धारपर जकर 
ढहैतरहल हरदम ओ महलक शानमे 


के जाए उपरवलासँ ई पूछि आओत 
बना! मिटेनाइ अछि कोन विधानमे 


ओ संग-संग हमर चलि त रहल छथि 
मोन भटकल बैक हुनक कोनो ध्यानमे 


गीत "शेफाली! दिलक ई आगि थिक 
बूभि तै ओ पबैत छथि नशाक तानमे 


«शीतल फा 
प्रदूषित पाति दवै मुदा झरनाक मधुर गान छै 
खोटखिन ई देश मुदा देश त मतान सै 


शाहदेवक महादेवक पूजाक भूमि अइ देशमे 
पुरहितक सरकार जहत नॉकी जन जनमान सै 


अत' पहिने बीस वर्षक हि: शु ओंघाइत ल 
तत' मस्त नाचिरहल बर्षक जवान दै 


पग-पगपर देव, प्रहरी, रक्षक जत' उढ़ छषि 
तें त बालिकाक लेल भोजनालय स्मशात घै 


दरिद्रता अछि भागिरहल ऋण आ आभारसँ 
प्रजातन्त्र आएल तें त हिन्दुओके रमजान है 

#०गोपालजी झा गोपेश' 
छी सत्ताक गलियारीमे त बोटरक किए डर 
उक्खड़िमे जखन मुह देल, समाठक किए डर 


नै बनबालए 'हरिशचन्द्र' खेने छी सप्पत 
त देबामे जनताके आश्वासन कोन डर 


-कररू भाषणक प्रेक्टिस-जुनि व्याकरणक तारतम्य 
कसने रहू लगामटा, नै दल-बदलकेर डर 


अखि बनल जें राजनीति अन्तहीन प्रक्रिया 
उद्घा-पटक निरन्तर, केओ उप्पर-केओे तर 


“गोपेश' होउ सचेत, अखि उठल विश्वास 
बैसबैल्ल तें निर्धो सब अपन-अपन गर 


#“प्रेमचन्द्र पंकज 
एहने द्वै दुनिया एहने समाज छै 
परबाक खोता हड़पि लैत बाज छै 


नमरी-चपसटकहीक नोर के पोछते ? 
सगरो बजारमे महगीएक राज छै 


यदि लाभ अहाँसँ, मतलब अहीसँ तखन 
बेमतलब अहाँसँ ककरा की काज छै ? 


अफिसमे काज चलत उपहारक नामपर 
नाम छैक नब, मुदा पुरने रेवाज छै 


«रप. नित्यानन्द मिश्च 
दोन्हि फटिते गगन आर अन्हरा गेलै 
लाल उगिते सुरूज मेघ कचरा गेलै 


मोन पसरल मनोरथ पथारे छलै 
रौद मकड़ा गेलै आस भकरा गेलै 


मोन छल घर बनेबै त नीके जकाँ 
न्योसँ पहिने मुदा बॉट-बखड़ा भेलै 


खोल हाँसक पहिरि-ओढ़ि बगुला एनै 
लोल चरिते मुदा आइ पकड़ा गेलै 


मुह फूजल कोना चुप्प रहते हमर 
आन देखिते-देखेत आँखि पथरा गेलै 


#शारदानन्द दास “परिमल” 
अद्धि दर्द सभक साँसमे समटल अपन-अपन 
जाए ने केयो सिरि गेल के, कत', कखन 


जाइ चागमे खोंता लगा जमि गेल ई मुतियाँ 
रखबारोके ने अछि पता केहन अमूल्य धन 
अद्भूत स्वरूप धारि ई प्रगटेत अधि तेना 
कखनो करील बति चुभे कनो मूदुल सुमन 
वेशीक ध्वनि कान्हक राधाक सुधि जॅका 
विचत दिग-दिगंत अछि क मीमो अतिक्रमण 

लेख रजनीगंधाक लिपिमे 
चलेछ त पएर मारने तामसांधमे गहन 


पघलैछ् आर्ट मत जखन करूणाक कोरसँ 
बुन्नो शरैछच सहजहि उमड़ल समुद्रसन 


भिकता-कणक चमक तेना पसरैछ चित्तमे 
पढ़ि जाए छोट तखने अटावेशलए गगन 


परतर करब योगेशसँ, संभव ते अछि मुदा 
बहुधा जीनैछच आदमी लघु-नीलकंठसन 


एकरे सुसौम्य गहि विभा सिरजैछ तूलिका 
छवि अप्रतिम अथाह मुक्त कल्पना प्रवण 


भिहकैत ई गजलमे हो कि पुलकैत गीतमे 
व्यक्तित्व मजा जाए एकर पाबिक' तपन 


#& रमाकान्त राय "रमा" 
जीबालए जिनगी अछि, कहुनाक' जीने छी 
गुदरी भेल चेयरीके गुमसुम हम सीनै छी 


पौरूष पुरखाक छल, पुरूष हमहूँ कहाबी 
पुरूषार्थक छूति कत' छूटल से हीनै छी 
आसक तरेगनसंग, निरसल हम चान नभक 
रातुक अन्हरियाके ऑजुर भरि पीबै छी 


कॉँट-फूल, माटि-पानि, आगि-छाउर एक्के, त 
अवसर-लग ओरि पीठ पेटक भर लीबै छी 


कहियोक' भांग जकाँ, कहियोकाल i रसन 
धीपल जे चाह जकाँ फूकि-फूकि च्ची 


& महेनद्रकुमार मिश्र 
हम देखिक' अहाँके , सबकिछु 5 चुकल छी 
जीयब हम कोनाक', सबकिु हेरा चुकल छी 
हमर जिन्दगी अहाँ छी, हमरासँ मुह ने मो, 
निष्छुर अहाँ केहन छी, बाती भिका चुकल 
हमर चांदनी अहाँ छी, अहाँ जिन्दगीक मालिक 
पीड़ा कते सहब हम, सबकिछु लुटा चुकल छी 
हम प्रेमकेर भिखारी, पाथर अहाँ बनल छी 
शराब की पीयब हम, जते नोर पी चुकल छी 


अहाँ प्रेम खेल समझी, हमर जिन्दगी नरक भेल 
आब शेष रहल जीबन, सबकिछु जरा चुकल छी 


#धीरेन्द्र प्रेमर्षि 
अस्तित्वक ज्ञानसे आवाद भेल चेच्निया 
तरल गुमानसँ बरवाद भेल चेच्निया 


अपन खेत-खरिहानक आरि-धूर अपने 
लागल जे बनब' विवाद भेल चेच्निया 


गोलीसँ छलनी भ॒बढ़ैतरहल आस्थासन 
कहैत रक्त-तर्पण उन्माद भेल चेच्निया 
चीत्कारक गीत लोक सुनलक त कान पाथि 
जागल बिहाड़ि रांखनाद भेल चेच्निया 
मत्स्य-त्याय हर्षित छल आर एक आहारसँ 
उठि गेल उजाहि आ विषाद मेल चेच्निया 


हमरो परिचयक घेंट छपटिरहल अछि राति 
बारि दिय दीप आब सम्वाद भेल चेच्तिया 


#& चरेश 
लिधुरक उवालपर 
जातिक सबालपर 
दाओ भितरघात 
संकूल बबालपर 


रग-रग फनकिरहल 
जी चटपटारहल 


घाओ जत'-तत” 
राजनीतिक उठल 


रंजिते इतिहास 
दुभकै अछि जीवन 
गीत बनैज्ल दर्द 
चान बुनए सपना 


मनुके लिघुराए 
प्ररे अनगिनल 


रंजित पात - पात 
भोजक गदालपर 


दहशतिक आंखिमे 
सुरूजक मशालपर 


गीध बनल मनुक्ख 
देशक कपालपर 


#० विनोदानन्द 
हम एक-एक पल निनगीसँ लड़िरहल छी 
हम एक-एक कण चिनगीसँ जरिरहल छी 
काँट-कुशकेर बाटपर खाली पग चलिक' 
हम एक-एक क्षण कनगीपर फरिरहल छी 


सुनगिरहल पजरिरहल छी दावानल जकाँ 
ब्यवधानक सिक्कडिसे जकड़िरहल छी 


राति हो वा दिनो, सतत कर्मकेर कोरामे 
हम प्रकृतिकेर सनकीसँ हकरिरहल छी 


हारल, हारब मुदा संघर्षक आगि पजारन 
दृढ़ संकल्पित सत्यज्योति बनि बरिरहल छी 


#दिलिपकुमार झा दीवाना” 
कन्दन-हाहाकार मेटल भोरे-भोर 
शिशुक चीत्कार भ्रेटल भोरे-भोर 


हम त चाहल हँसीक फूल खिलए 
मुदा दर्द उधार भेटल भोरे-भोर 


संवेदना ल जहिना विदा भेलौं हम 
पूरा खूजल बजार भेटल भोरे-भोर 


कविता कहुना लिखी कालक नाम 
बस एतबे अधिकार भेटल भोरे-भोर 


#>वैद्नाथ मिश्च 'बैजू 
हे भाइ अहाँसँ बात एक हम 
बान्हल घरके एना किए चरी? 


घूर जे मिझा गेल ओकरा मिफ्राए दियौ 
ओहिमे नि्गहेस द फेर किए पजारै छी 7 


एतेक अहाँ खेलौं ,तैयो ने भरल पेट 
खापड़िमे धान इ फेर किए लाड छी ? 


जे अधि नलगर तकरालग डर होइए 
हमरालग बेर-बेर गझ किए रै छी ? 


उल्टे जमाना अछि अहाँके की दोष दी ? 
हमरे चोराक' पुनि हमरे दबारै छी । 


&रोशन का री 
मुर्दाक शहरमे भोर गै होइत 
पाथरक आँखिमे नोर ने होइत अछि 


जानि नै कहियाधरि बुत ई लोक, ने 
बघशालामे आत्माक जोर तै होइत अछि 
आदमीक रक्त बहैल्ल गीता-कुरान हेतु 
पसेनाक डकैतीमे शोर नै होइत अघि 
रोटी चोरा-चोरा सोनक चमचा बनए 
केओ मुदा अइ खेलमे चोर नै होइत अचि 


उदारवादी सेठजी बन्हकी नेने छथि 'न्वार'के 
तैं आतंकक समुदरमे हिलकोर नै होइत अलि 


वैलीमे घुसियारहल राजनीति जत” 'अनकपुरी' 
आम आदमीक ओइ निजाममे ठौर नै होइत अखि 


#& सारस्वत 
नोचि लेबौ गाल तोहर, नोि, लेनी दाढ़ी रौ 
जातिकेर मनसा तूँ, तोड़ि देबौ गाड़ी रौ 


कोरनामे दूध नै, कोहामे मूस रौ 
धेने छों रूप तैयो, जोति लेबौ बाड़ी रौ 
गोबरमे गाछ भेल, गादुपर चिड़ै रौ 
के करीम, के रहीम, के किसुन-मुरारी रौ 
पोथी उधार लेब, कनियाँ उधार लेग 
लेबालए धर्म कोन, चलतै पैकारी रौ 


दूभिपर ओस देत प्रेमकेर परिभाषा 
तखने समाजकेर खुजतै बखाड़ी रौ 


#कर्ण संजय 
नेहोरा करै. छी कने मुस्किया. दियौ 
बेजाए नै सागए त कने कनखिया दियौ 


तरबा तपैए बःलुपर चलैमे 
छाहरि भ जेतै कने लट लहरिया दियौ 


डर बड़ होइए, लौका लौके दै 
परिये चलने करब कने फूही फुहिया दियौ 


चान चमकैए, हृदयक आकाशमे 
आबि जाएत कोरमे कने आँचर छिरिया दियौ 


सहयोग राशि : ढू टका | 

हस्यामसुदर शशि आमेन विह्वल ˆ #रमेश रजत 
अपना अपनीक होढ़मे काटल-कटलसन लोक 
संगोर करबाक दोड़मे फाटल-फटलसन लोक 


पौ रक्त दलितक धुदतम्त्र उड़ीस जकाँ अघारहल 
कुसत्ता पलटबाक बेरमे जाँतल-जैतलसन लोक 


सूर शासक, मूढ़ सेवक, भ्रष्ट नेताक कथे कोन 
विषदन्त तौड़बाक मोरमे मातल-मतलसन लोक 


अन्हकी पड़ल नि 
मुक्त करबाक 


सिसकिरहल जनकसुता 
बाँटल-बटलसन लोक 


जाति-बर्णक नामपर गुमसिरहल एकवालक कलाम 
तिलका देखेबाक तोड़मे पाटल-पाटलसन लोक 


कलुषित हूदयसे दानकेर घट द्वारे-द्वारे पुगत की 
अछि याचनाकेर लोभमे साटल-सटलसन लोक 


#“अजितकुमार आजाद. 
हम सपना देखैत छी, सुरून-चानकेर 
अइ धरतीपर जगने,  गहुम-ानकेर 


मीठ 
बान्ह 


मुसकी रहए, सबहक ठोरपर 
दूटए नै कहियो, कमला-बलानकेर 


गरजए नै बन्दूक, फूटए नै नम 
गनती नै होबए आब, कहियो जानकेर 


कहियो नै टूटए आब, स्नेहकेर सूत्र 
सुनी संदेश हमसब, आरती-अजानकेर्‌ 
जीउ निनगीके सब, हेसि-हेसिक' भाइ 
नीक सोची सदति दुनिया-नहानकेर 
#्ललन दास 

बात कहियौ ई ककरा बेकार निनगी 


होएत नाङ्गट हमर आ देखार निनगी 


दुनियाके चुभैत द्वै काटे केवल 
फूल हमरा चुभैए बेकार जिनगी 


सुन्दर नै शीतल नै सै ई इनोरिया 
चान लागैए चिनगी बेकार जिनगी 


जकरे हम साथी-सहारा बूल 
भेल बैरी से बड़का बेकार जिनगी 


मुरफाएल, सुखाएल ई निरस कथा 
'थक भरले जुआनी बेकार जिनगी 


ह्य 
अपनाके बेचि जिनगी तोरे नाम क देलियौ 
मुर्दा बनि जीबाक तोरा इन्तजाम क देलियौ 


सीसो आ आम छुल सब, पहिने बिका गेल 
बाँकी घड़ारियो तोरा जीवन-दान द देलियौ 


रक्तक सम्बन्ध त छल सब पहिने टूटि गेल 
कफनोक जोगाइ क कष्ट निदान क देलियौ 


राति-रातिभरि जागिक' छलियौ तोरा सेवने 
सब राति आइ तोरा हम इनाम द देलियौ 


तोरा जें जूड़ौ त साड़ालए कने ठॉँ द दिहें 
आइ तोरा सबटा तिलतिल दान द देलियौ 


सुरेन्द्र प्रभात 
बसन्तक आगमनसंग मन टनमना उटल 
महलक दिवारोसंग छत गमगमा उठल 
बगुला समान ध्यान प्रियतमपर टांगल 
'फगुआक सिंगारोसँ मन कनकना उठल 


पतिआक पाति पढ़ि आश छल ओ औता 
चटिआक मास्टर प्रीति-पय ओ पढ़ौता 
कल्पनाक सागरमे विचरैत साँक-भोर 
प्रीतक सवारोसंग चूर खनखना उठल 


अहाँक उपस्थिति बिन दिन छल अन्हारसन 
भण्डारक सोन मन, तन छल कंगालसन 
शीतलताक संगी शशिकेर ज्योतिसम 
दुःखक पथारोमे गीत गनगना उठल 


पिआक मिलनसंग फूल भेलै चम-चम 
स्वर आ संगीतसम पायलकेर छम-छम 
जानि ने किए हमर मन भेलै बताहिसन 
घाखक केवार बन्न मन संनसना उठल 


«अतुनक्मार मार मिश्र 
देखिते देखैत राति बितौलौं देखिते भ'जाए भोर 
कपारमे लिखलाहापर, नै चलै मनुष्यक जोर 


कोरामे बच्चा देखल त नगरमे भ गेल शोर 
सापेक विषक एक्केटा नस साँपेके विष तोड़ 


सगरो पसरल चोर-चोर, हुदयोमे एक चोर 
अस्तिष्क चोरा तैछ, ऑँचरक दूध आ ऑखिक कोर 


हमसन बाकल ककर नै हॉकल, अछि साटल होड़ 
सोचक खोंचसँ घाओ नै होइ, फाटल मस्तिष्कक जोड 


फू 


# रमेश रजत 
गुम्सैत खढ़के जीतल हमर चेहरा 
खड़ेबाक मोहमे तीतल हमर चेहरा 


जेना हो पकाएल घूर तहिना लागए दुल 
सुनगिक' पजरबालए शीतल हमर 


जोहे छी बाट गुमसुम खढ़क खड़ेबाके 
सोना पघलि बनल पीतल हमर चेहरा 


हिम्मत कनैए आइ किस्तकेर चालिसँ 
युग बादशाहक आब बीतल हमर चेहरा 


भिटेबापर लागल अछि अपने लोक अपनाके 
देख-देख तमाशा ई रीतल हमर चेहरा 


#८ कन्हैयालाल मिश्र 
अहाँक यादके हरेक दिन छुपेलौं हम 
अपने नोरके अपन मीत बनेलौं हम 


अहाँ विना कोनो खुशी, मनके छूलक नै 
बड़ा मुश्किलस अपन, जख्म दनेलौं हम 


सबकेओ अहाँसन तै, सन बेवफा निकलल 
चाँदनी रातिके 'उफ' कतेक बजेलौं हम 


डर लगैत अछि कोनो दोसरसँ प्रीत करैत 
अहाँक प्यारसन कोनो प्यार नै पेलौं हम 


अहाँ चलि आउ ल गरि जाएब हम 

_ अहाँ नै त किछु नै, संसारसँ पढ़ेलों हम 
#०गोविन्द दहाल 

जीवनसँ डेराक' भागब कोनाक' 


अदभूत परिधिमे . जागन कोनाक' 


बेपरवाह रहब कहैत छी विश्वसे कतौ दूर 
सीमा कर्तव्यक हम नाँधब कोनाक' 


रिक्त भेल जीवन-घट लुटाएल, सब सठि गेल 
भीख श्वास-प्रशवासकेर माँगब कोनाक' 


सूपमहक भाटासन गुड़कैत रहलौं सदा 
लक्ष्य विना बाट कोनो लागन कोनाक' 


एक-एकक' जिनगीकेर खूजल अर्थसब 
चौबटियापर स्वाभिमानके टाँगब कोनाक' 


